

Iż-Żmien Nofsani f'Malta... ...il-Mosta u lil hinn minnha

Xi aspetti ta' interess

minn Dr. Sandro VELLA M.D., A.T.C.L., L.T.C.L., L.R.S.M.



Hafna jghidulek li ż-żmien nofsani Malti (870-1530) mhux ta' min ifakkru. Ghalihom, donnu qisu qatt ma kien. Forsi ghax dan iż-żmien ma nistghux norbtuh ma' xi mqades kbar u uniċi bhal dawk ta' Żmien il-Haġar jew mas-swar u l-palazzi li hallewlna l-Ordni tas-Salib bi tmien Ponot. Madankollu, studju ta' l-istorja jfakkruna kif dan iż-żmien kien ukoll wiehed li sawwar ir-ruħ u l-għmiel tal-wirt kulturali Malti, kif nafuh illum. L-iżvilupp ta' l-ilsien Malti, il-qawmien mill-ġdid tat-twemmin Nisrani u ta' l-istituzzjoni tal-Knisja f'pajjiżna kif ukoll l-ismijiet ta' tant inhawi fil-gżejjer Maltin huma biss ftit mill-iżviluppi li sehhew f'dan iż-żmien ta' faqar, ghaks u guh. Kien żmien li kompla welled l-identità kulturali taghna u kompla jagħzilna bhala gens ghalih, tant li fi Trapani, in-nutara kienu diġà qeghdin iqisu lill-Maltin u l-Ghawdxin bhala Nazzjon Malti. Sejrin naghtu harsa lejn xi aspetti mill-hajja ta' missirijietna f'dawk iż-żminijiet, bil-hsieb li jiftakkru u jinghataw għieh, ghax huma wkoll kellhom sehem minn dak kollu li jagħmilna wlied din il-gżira ċkejna f'bahar kahlan.

L-irhula li ghebu

Fost il-wirt medjevali taghna, ma nistghux ma nsemmux il-mijiet ta' ismijiet ta' rhula, irqajja ta' raba', gonna, bjar, knejjes u mkejjen ohra mxerrdin ma' l-erbat irjeh tal-gzejjer taghna. X'uhud minn dawn l-ismijiet intilfu mal-medda tas-snin; ohrajn twahhdu mal-hajja u l-istorja soċjali, kulturali u agrikola ta' pajjiżna. Diversi studjużi, fosthom G.F. Abela, għamlu ftfittix dwar irhula ċkejkni u ohrajn aktar imdaqqsa li bihom kienet

mizghuda Malta f'dawk iż-żminijiet. ("*Della Descrizione di Malta, Isola nel Mare Siciliano*" - 1647).


Studju tal-Professor Wetzinger jurina kif madwar sitta u ghoxrin rahal žgħir ghebu minn gżiritna fil-perijodu ta' bejn is-seklu hmistax u tmintax, filwaqt li tletin kienu diġà ghebu qabel is-sena 1419.

Fiz-żjajjar pastorali tieghu ta' l-1575, il-Viżitatur Appostoliku Mons. Pietru Duzina wkoll jirreferi għal dan iċ-ċaqliq li wassal għal ghajbien ta' komunitajiet shah insara, u l-holqien jew tkabbir ta' ohrajn f'inhawi aktarx aktar kennija. F'dan il-kuntest, ta' min isemmi r-rahall tal-Mellieha, li jidher li kien imwaqqaf bhala parroċċa fl-1436, għad li mhux maghruf sewwa sew jekk dawn l-inhawi esposti fit-tramuntana tal-gżira kienux tabilhaqq abitati.

Nistghu nsemmu għadd imdaqqas ta' rhula illum inezistenti: Hal Dejff fl-inhawi tan-Naxxar, Rahal Tartani qrib Had-Dingli u Rahal Samudi fl-inhawi tal-Gharghur. Jidher li t-tliet irhula medjevali ta' Rahal Bisqallin, Rahal Biżbud u Rahal

*L-irhula li ghebu: dawk immarkati 'x' qabel l-1419; * qabel l-1530; • qabel l-1800. Dawk immarkati 'o' huma villaġġi medjevali li baqgħu jeżistu.*

(mill-ktieb 'Approaches to Medieval Malta, Medieval Malta: Studies on Malta before the Knights' Anthony T. Luttrell, London, 1975).



Ġwann inghaqdu flimkien biex maż-żmien iffurmaw ir-rahali taż-Żejtun. Bl-istess mod, Rahal Mula, Rahal Muxi u Rahal Dwin inghaqdu f'rahal akbar, dak ta' Haż-Żebbuġ.

Forsi aktar ta' interess ghalina l-Mostin, minhabba l-pożizzjoni ġeografika tagħhom qrib l-Mosta tal-lum, insemmu l-irhula medjevali żgħar ta' Rahal Kalleja u/jew Rahal Hobla/Hobula (l-istess rahal?), kif ukoll Hal Dimekk (jew Hal Dmiegh), mibni fl-akkwati tal-kappella eżistenti ta' Sant'Andrija f'Tarġa Gap. Kien hemm ukoll Hal Sir, Hal Dragu u Hal Mlitt (Mlit), ta' l-ahħar bejn il-Mosta u n-Naxxar, fix-xaqliba li thares lejn Hal-Lija. Fi ktieb iehor qadim (S, Pauli, Codice Diplomatico) jissemma rahal iehor żgħir jismu Hal Muselmet, li kien magħqud mar-rahali tal-Mosta. Ta' min ifakkar ukoll lil Hal Mejn, Hal Dgħefif, kif ukoll Rahal Kirċipulli, ta' l-ahħar imwaqqaf fil-wâta ta' Ta' Qali. Dawn l-irhula għosfru mal-medda tas-snin, u jibqgħu biss tifikira tal-hajja ta' l-imghoddi għad li x'uhud mill-istess akkwati nbnew mill-ġdid frott iżieda fil-popolazzjoni u d-domanda għad-djar fi żminijietna.

Diversi studji fosthom tal-lista ta' nies ingaġġati fid-Dejma madwar l-1419 u l-1420 jagħtuna hjiel ta' l-ghadd ta' nies li kienu jgħammru fl-irhula diversi. Hekk naraw kif madwar l-1419, kien hemm bejn sittin u sebghin raġel minn Rahal Kalleja jew/u Rahal Mosta fid-Dejma. Ta' min jirrimarka kif, għad li n-numru ta' rġiel ingaġġati kien iżgħar minn dak tar-rahali tan-Naxxar (madwar disghin), kien aktar imdaqqas minn irhula oħra qrib, ngħidu ahna Hal-Lija, Hal-Mann, Hal Sammut, H'Attard u Hal Balzan. Fl-1419, f'Rahal Mosta/Kalleja nsibu madwar 310 ruh, filwaqt li f'Hal-Pessa/Dimekk insibu 165 ruh, b'kollox madwar 475. Madwar l-1480, il-popolazzjoni baqgħet l-istess ta' madwar 482 ruh.

Il-kelma 'Rahal'

Forsi ftit jintebhu, jew ahjar jahsbu dwar l-origini tal-prefiss "Hal" fl-isem ta' bosta mkejjen u rhula fi gżiritna. Anke hawn tidhol l-istorja medjevali Maltija. Jidher li dan il-prefiss huwa forma mqassra tal-kelma Maltija "rahal", kelma li ġejja minn oħra Għarbija "rahl" li tfisser post fejn "jiefqu n-nies" ("*station or stopping place*"). B'hekk fil-kuntest Malti, il-kelma "rahal" hadet dimensjoni ġdida u aktar wiesa'. Jidher li qabel l-1590, il-kelma shiħa "rahal" kienet titpoġġa qabel l-isem ta' l-akkwat partikulari (ngħidu ahna Rahal Kalleja jew Rahal Hobla). Kien wara dan iż-żmien li nsibu l-prefiss "Hal" użat b'mod aktar estensiv. Kif għidna aktar qabel l-istudju ta' l-origini ta' l-ismijiet ta' bosta rhula u mkejjen oħra fi gżiritna wkoll jehodna lura lejn dawn iż-żminijiet imbegħda. Huwa studju kkumplikat u ta' interess mhux żgħir. Ngħidu ahna "Rahal Lija" jidher li ha ismu mill-kelma "Lia/Elija" filwaqt li Hal Muxi tnissel mill-isem "Mosè". It-tnejn kienu ismijiet komuni fost il-komunità Lhudija aktarx imdaqqsa fi gżiritna f'dawk iż-żminijiet.

Ismijiet oħra għandhom origini aktar Kristjana, ngħidu ahna Rahal Bisqallin (ir-rahali ta' Pasqualino), Rahal Niklusi (ir-rahali ta' Nikola), Rahal Ġwann (ir-rahali ta' Ġwanni). Ismijiet ta' rhula oħra jistgħu jfakkruna f'xi aspetti fiżiċi ngħidu ahna iż-Żurrieq (ta' għajnejn żoroq) u Hal-Bidni (li forsi jirreferi għal rahhala mibnija b'saffejn).

Harsa lejn il-lista tan-nies tad-Dejma tagħtina hjiel ta' l-ismijiet l-aktar komuni fil-Mosta f'dawk iż-żminijiet. Insemmu biss dawk ta' Xmun, Gullelmu, Antonio, Pawlu u Giovanni. Il-kunjomijiet l-aktar komuni kienu Galea (Galia) u Bartolo (Bartalu). Mhux magħruf jekk il-kunjom Pisani (Pisanu) huwiex derivattiv tal-kelma "Hal Pessa", rahali medjevali qrib il-Mosta.

Ta' min jinnota kif ftit li xejn insibu referenzi għall-irhula medjevali fit-tramuntana ta' gżiritna. Ir-raġunijiet jistgħu jkunu bosta fosthom wahda ta' nuqqas ta' dokumentazzjoni. Minkejja li l-art f'dawn l-inhawi kienet aktarx aktar fertili, dawn l-imkejjen, esposti għall-qilla ta' l-attakki tal-furbani ftit kienu joffru kenn lill-poplu fqajjar u mgewwah ta' dak iż-żmien. F'dawk iż-żminijiet l-uniċi nies jgħammru biswit il-baħar kienu dawk tal-Birgu, imharsa mill-Kastell ta' Sant'Anġlu. Harsa lejn il-mappa turina wkoll kif, minkejja li xi rhula bħal Rahal Għal, Rahal Maxur, Rahal Niklusi u Rahal Qadu kienu qrib il-kosta, ftit kienu esposti għall-attakki minhabba ostakli ġeografiċi, ngħidu ahna l-irdum għoli.

Il-Maltin tal-Medju Evu sawwru l-irhula tagħhom l-aktar fl-imkejjen aktarx għoljin tal-gżira, ngħidu ahna n-Naxxar, Rahal Gharghur, Had-Dingli u Rahal Tartarni. L-għibien ta' bosta rhula medjevali jista' jiġi attribwit ukoll liċ-ċaqliq naturali ta' popolazzjoni ta' nies li tftitex għixien eqreb lejn u/jew ġewwa rahali aktar imdaqqas, fejn aktarx kien hemm servizz pastorali aktar adekwat, u forsi wkoll xi tabib jew spizjar residenti. Tabilhaqq differenti mill-hajja komda tal-lum f'pajjiż miżgħud bi knejjes ta' kull għamla u daqs għad li mghammar minn poplu aktar materjalista moqdi b'servizzi tant effiċjenti f'kull qasam!

Id-Dejma

Sabiex jilqgħu l-attakki tal-hallelin tal-baħar, kif ukoll biex ikunu jistgħu jitqabdu ma' l-ghedewwa Torok, fiż-żminijiet tan-nofs giet imwaqqfa 'id-Dejma'. Kienet imwaqqfa wkoll l-'Angara' - korp għall-harsien tas-swar tal-pajjiż. Id-Dejma kienet korp militari magħmul mill-Maltin u barranin residenti f'pajjiżna. Kull raġel b'saħħtu ta' bejn is-sittax u l-hamsa u sittin sena kellu jagħti sehmu; il-qassisin, nisa u tfal kienu eżentati. It-taħriġ kien isir nhar ta' Hadd u fil-festi, u min ma kienx imur kien ikollu jhallas multa. Harsa lejn id-dokumenti turina kif wiehed Mosti minn tad-Dejma kellu jipprovdri żiemel jew bhima oħra tajba għall-irkib, forsi għax kien aktar tat-tajjeb mill-bqija. Id-Dejma kienet maqsuma

[f. 4]	iiii	[f. 7v]	[f. 8]
Casali Bise et Dimag		Casali Calleja et Musta	
Nicoluozu Lukisi Rundunu		o Michell Felu	o Agulstinu Camilleri f
o Antoni Samud f		o Muni Felu	o Fidericu Busltin f
m Julianu Mifsud		m Ximuni Maltisi f	m Andrea Dinkille f
m Gullelmu Maltisi f		o Nardu Burasi f	e Paulu Galle
o Paulu Maltisi		m Luca Dalona f	o Cola Hakin
o Johannl Axac f		o Ximuni Bertelli f	o Stefanu Hakin
o Gintli Axac		m Salvu Pisanu f	o Gullelmu Bindinu f
o Andrea Bartalu Palac f		m Angelu Dinkille f	o Pascallinu Cagege f
o Lenzu Sejkil f		o Jacobu Calleja f	o Antoni Galle f
o Johannl Bartalu		o Thumeu Fenec f	o Thumeu Cuzin
o Paulu Hlallu		o Antoni Chumi f	o Michell Gristli f
o Ximuni Turuntinu		o Deunisi Xeberasi	o Johannl Dibonu
m Thumasi Buhalar f		m Bernardu Lukisi	o Nuzu Camenzull
m Salvu Buhalar f		o Johannl Calafatu	m Ximuni Cumbu
o Antoni Fenec		o Chiecu Galle	m Gullinu Guaractu
o Grigori Axac f		o Nuzu Spiteri	o Jacobu Cumbu
m Masi Galle		o Julianu Chakim	o Gullelmu Zarur f
o Andrea Galea		m Culajta Xerri	o Lichardu Bartalu
o Fidericu Xuerib f		o Jakinu Hajcullina	o Luca Calleja
o Lemu Bartalu		m Marc' Bindin	o Gaddu Calleja
o Micheli Bartalu		o Antoni Muzangar f	m Nicoluozu Calleja
o Danzu Bartalu		o Gullelmu Haled	m Muni Camenzull
m Nuzu Dibonu		m Marlu Bartalu	o Randalu Bartalu
m Thomeu Muzangar		o Rugeri Busltin f	o Antoni Muzangar
[Total] xxviii		m Bernardu Calmilleri f	o Gullelmu Cagege
[f. 4v]		m Ximuni Camilleri f	o Johannl Mahanuc
o Benedittu Lukisi		m Gamustu Haled	o Brancatu Curmi
o Nardu Pisan f		[Total] xxvii	o Aluysi Spiteri
m Orlandu Galle f			Suml [or Sunu] Fenec
m Ximuni Mahanuc			[Total] xxviii
m Paulinu Burgl f			
o Dominleu Axac			
m Ximuni Burgl			
o Nuculettu Galle f			
o Paulinu Curmi			
[Total] viii			

ta' Ghajn Razul ("Razun"), Buġibba ("Bu Jubbe"), Burmarrad ("BnRata") u San Pawl il-Bahar ("Santu Paulu"). Xi drabi, kultant ta' spiss ukoll, kien ikun mehtieg li jharsu inhawi aktar fil-bogħod. Ta' interess partikulari nsemmu kif sa nofs l-irġiel jew aktar ukoll kien jirnexxielhom b'xi mod jezentaw ruhhom mis-servizz dovut minnhom. Hekk naraw kif fl-1419, filwaqt li Raħal Kalleja/Musta pprova biss tmintax-il raġel għall-ghassa minn total ta' 62 ruh fis-servizz (disgħa u ghoxrin fil-mija), in-Naxxar ipprova xejn anqas minn 53 ruh minn total ta' 92, jġigifieri madwar tmienja u hamsin fil-mija. Tghid il-Mostin kienu brikkuni aktar minn haddiehor?

Lista ta' l-irġiel ingaġġati fid-Dejma, fiż-żmien nofsani, mill-Mosta u l-inħawi ta' madwar.
(mill-ktieb 'The Militia List of 1417-1420: A New Starting Point for the Study of Malta's Population', Godfrey Wettinger, 1969.

f'kumpaniji ta' 600 jew 800, skond il-kobor tal-parroċċa. B'hekk il-Mostin u dawk ta' l-irhula qrib kienu jingħaqdu ma' dawk tan-Naxxar fil-harsien tax-xtut u l-inhawi l-oħra tal-gzira. In-nies tal-Mosta kienu jagħmlu l-ghassa l-aktar fil-inhawi tal-qrib bħall-Imġarr ("il-Lippija") u Ghajn Tuffieħa ("Hajn Tufaha"). L-irġiel tan-Naxxar kellhom sehem ukoll fost l-oħrajn fil-harsien

Meta niftakru fl-attakki li sofriet il-gzira tagħna f'dawk iż-żminijiet tal-biża', malajr nifhmu l-htiegħa u s-siwi tad-Dejma u l-Angara. Fl-1427, armata minn Barbarija magħmula minn tmintax-il elf suldat Mawmettan assedjaw l-Imdina u minkejja li l-Maltin rebhu l-battalja, tilfu hafna nies. Fl-1526, il-Mosta reġgħet daqet il-qilla tal-kursari taht il-kmand tar-Rajjes Sirien, li dahlu bil-lejl fis-Salini, il-Port ta' Burmarrad, u wara li resqu lejn il-Mosta min-naha ta' Wied il-Għasel kaxkru madwar erba' mitt ruh ilsiera, barra dawk li hallew mejtin. Fi kliem E.B. Vella, f'dan l-attakk

	(i)	(ii)	(iii)		(i)	(ii)	(iii)
	1419	1420's	1480's		1419	1420's	1480's
Tartarni/Dingli	40	—	—	Gudja	38	35	—
Dingli	—	—	—	Luqa/Gudja	—	—	51
Ghemieri	25	—	—	Luqa	—	—	12
Ghemieri/Qallelija	—	23	—	Luqa/Farruġ	27	37	—
Dragu/Għazara/Marikatu	32	27	—	Farruġ	—	—	7
Pessa/Dimekk	33	—	—	Saffieni/Hellul	12	14	—
Pessa	—	14	—	Tarxien	18	17	—
Għarghur/Sammut	43	44	—	Mqabba	21	23	—
Għarghur	—	—	51	Kirkop	16	17	9
Naxxar	92	95	135	Safi	18	19	—
Naxxar/Musta	—	—	17	Kirkop/Safi	—	—	6
Musta	—	—	65	Mqabba/Safi/Kirkop	—	—	—
Kalleja/Musta	62	71	—	Żurrieq	61	54	131
Mann/Burdi	16	14	—	Bubaqra/Bakkari	19	20	—
Mann	—	—	15	Millieri	14	15	—
Lija/Burdi	16	14	—	Kbir	24	16	—
Lija	26	25	—	Xluq	17	16	—
Attard	25	42	—	Siggiewi	81	81	108
Balzan	20	19	14	Lew/Qrendi	27	22	—
Birkirkara	89	89	134	Qrendi	—	—	14
Kaprat	8	5	—	Tabuni	11	10	—
Qormi	102	108	130	Qdieri	13	11	—
Żabbar/Bidni	—	13	—	Żebbuġ	103	108	130
Żabbar	18	—	—	Rabat	234	201	214
Tmin Assant	10	8	—	Civitas (Mdina)	132	117	133
Bisqallin	14	15	—	Judecca (Mdina Jews)	58	51	52
Gwann/Bizbud	40	29	—	TOTAL	1667	1551	1506
Għaxaq	28	26	—				

barbaru, il-Mosta romlot minn dak li kien jagħmilha wiehed mill-isbah irhula ta' Malta u giet żarmata tista' tghid għal kollox. Uljed ir-raħal ċkejken tagħna spicċaw marbutin bil-ktajjen, imġegħla jaqdfu b'kemm kellhom saħħa bejn sema u ilma f'xemx tiżreġ mitmughin kemm ma jmutux, imċaħhda minn familthom u Dinhom, w umiljati u mkasbra għall-aħħar. Kull attentat sfiq magħmul minn dawk l-antenati tagħna li helsuha hafif, biex jifdu lil huthom li sabu ruhhom f'din il-miżerja halla lir-raħal fi stat tal-biki. Huwa f'dan il-kuntest li sehhet l-istorja ta' 'l-Għarusa tal-Mosta' - grajja li twaħhdet fil-folklor u l-letteratura tagħna u li hija marbuta tant tajjeb mat-Torri ta' Kumbo mghammar minn familja għanja Mostija taż-żminijiet tan-nofs.

L-ghadd ta' l-irġiel ingaġġati fid-Dejma (i), (ii) u fl-Angara (iii) madwar is-snin 1419-1480.
(mill-ktieb 'The Lost Villages and Hamlets of Malta' ta' Godfrey Wettinger, fil-ktieb Medieval Malta: Studies of Malta before the Knights', Anthony T. Luttrell, London, 1975).

Il-Knisja

Il-Knisja Kattolika kienet istituzzjoni ewlenija fiż-żmien nofsani. Jidher li fi żmien l-Għarab, li waslu Malta



Il-kappella antika tan-Natività, li tinsab f'Sant Anġlu. Kienet iddedikata lill-Madonna mill-Konti Ruġġieru.

lejn is-snin 869-870, it-twemmin Nisrani batta mhux ftit, kif jixhed in-nuqqas ta' hjiel ta' knejjes, statwi, oqbra, pittura jew xi forom ohra ta' wirt arkeoloġiku jew kulturali Nisrani f'dawk iż-żminijiet. Kien biss mal-miġja tal-Konti Ruġġieru fl-1090 u partikolarment mal-waqgħa għal kollox ta' gżiritna f'idejn in-Normanni fl-1127 li l-Kristjaneżmu

f'Malta reġa' ha r-ruh.

L-ewwel riferenza għal isqof responsabbli minn dawn il-gżejjer ċekjkna tehodna lura għas-sena 1168. Dawn l-isqofijiet qajla kienu jghammru hawn jew iżuruna. Sas-sena 1250, jidher li kważi erbghin fil-mija tal-Maltin kienu Misilmin u għalhekk ma kinitx haġa tqila għall-Kapitlu Katidrali li jiehu hsieb il-kura ta' l-erwieh mill-katidral. B'hekk nistghu nġhidu li Malta kienet parroċċa wahda. Naraw kif fl-1270 id-djoċesi kienet organizzata tajjeb, immexxija minn arċidjaknu bis-sehem tal-kantur u l-kanoniċi. Hekk kif l-ghadd ta' Nsara reġa' beda jżied, bdew jinbnew għadd kbir ta' knejjes u kappelli. Qajla kienu jeżistu kappelli qabel l-1350 filwaqt li sas-sena 1575, hemm id-dokumentati madwar 430 kappella¹. Hafna minn dawn l-imkejjen ta' qima aktarx ċekjkna kienu mxerrda qatgħet qatgħet fil-kampanja.

Il-biċċa l-kbira minnhom kienu ta' sidien minn fost in-nies, jinfethu biss xi darba f'sena fil-festa tal-qaddis jew qaddisa patruna. Knejjes ohrajn kienu tal-poplu u kellhom prokuratur biex jiehu hsiebhom. Għad li hafna mill-knejjes għosfru u nbnew ohrajn flokhom fl-istess sit, hafna għadhom iddedikati lill-istess qaddis jew qaddisa patruna meqjuma b'għożża fil-Medju Evu.

Jidher li l-hakma ta' l-Gharab f'pajjiżna għamlet wisq hsara lis-sengħa tal-bini u t-thaddim tal-gebla lokali fil-holqien ta' strutturi arkitektoniċi. Minhabba f'hekk, hafna mill-egdem knejjes tal-Medju Evu kienu jinsabu gewwa xi għar, bħal dak tal-Mellieħa. Gherien ohra thaffru f'lokalitajiet fejn il-blat kien artab biżżejjed biex jippermetti dan, kif naraw ir-Rabat.

Fost l-egdem knejjes tal-Medju Evu nsemmu tnejn f'Tal-Baqqari' fil-limiti taż-Żurrieq u li minnhom baqa' biss xi ftit fdalijiet. Wahda minn dawn kienet iddedikata lill-Lunzjata. Fil-Birgu jissemmew il-knisja ddedikata lil Sant' Anġlu, imwaqqfa digà sas-sena 1274, kif ukoll ohra ddedikata lil Santa Marija. Din ta' l-ahħar, jidher li hija l-istess knisja mhaffra fil-blat li tinsab fil-forti ta'


Sant' Anġlu u li llum hija ddedikata lit-twelid tal-Vergni Marija. Fl-1296, insibu tagħrif dwar kappella ohra ddedikata lill-Assunta fuq il-gżira ta' Kemmuna.

Knejjes maghrufa

Fost l-aktar knejjes medjevali maghrufa fi gżiritna nsemmu l-knisja ta' l-Annunzjata f'Hal Millieri, u l-knisja ta' Santa Marija ta' Bir Miftuh - it-tnejn mibnija madwar is-sena 1480, kif ukoll dik qadima ta' Santa Katerina (maghrufa bhala ta' San Girgor) fiż-Żejtun mibnija fl-1492 fuq is-sit ta' knisja eqdem tas-seklu tlettax.

Dawk il-knejjes aktar imdaqqa, nġhidu ahna dik f'Bir Miftuh, kienu jaqdu għadd ta' rhula fil-qrib u għalhekk ma nbnewx f'raħal partikulari iżda fil-kampanja biex jaqdu l-htigijiet ta' għadd akbar ta' rahhala fl-istess hin. Il-kanoniċi tal-Katidral kellhom jibdeu jinzlu jaqdu n-nies fl-irhula jew inkella jqabbdur rettur minflokhom. Is-sistema tal-parroċċi setgħet iddahhlet fi żmien l-Isqof Neriku ta' Cefalù ta' l-Ordni tal-Minuri (1334 - 1342), li għex u miet f'Malta, u għalhekk setgħa jara b'għajnejh l-htigijiet tan-nies ta' l-irhula. Hekk nġhidu ahna fl-1402 insibu hjiel ta' parroċċa f'Birkirkara. F'dik is-sena kien miet il-kappillan Dun Xmun de Sciacco, li kien ukoll id-dekan tal-katidral. Fl-1419, insibu referenza ohra għal parroċċa f'Hal Tartarni.

L-aktar dokument li jitfa' dawl fuq it-twaqqif u l-organizzazzjoni tal-parroċċi f'Malta huwa dak intitolat "*Quinterniolus pro concordia taxarum*" - magħruf fl-istorja bhala r-'Rollo ta' De Mello'. Fl-1436, l-Isqof ta' Malta Senatore de Mello di Noto (1432 - 1445) ordna minn Sqallija li jsir inventarju tal-benefiċċji² kollha eżistenti fil-gżejjer tagħna wara kwistjoni li nqalgħet dwar ir-rata ta' tassazzjoni mposta fuq il-kleru Malti u Ghawdx i f'dawk iż-żminijiet. It-tagħrif għal dan l-inventarju ngabar minn erba' kanoniċi tal-Kapitlu Katidrali: Don Mattheus Zammit, Don Andreas de Turris, Don Nicolaus Lombardo u Dun Antonius de Astis.



Il-kappella ta' Santa Marija ta' Bir Miftuh, limiti tal-Gudja.

Ghaxar returati jew cappelle

F'dan id-dokument naraw kif Malta f'dawk iż-żminijiet kienet maqsuma f'ghaxar returati msejha "cappelle" bil-kappella jew knisja f'nofs kull wiehed isservi għall-kura ta' l-erwieh ("cura animarum") fl-irhula tal-qrib.

Dawn l-ghaxra, bil-lokalitajiet li kienu jservu kienu: **in-Naxxar**, bil-Mosta, Hal Gharghur, Hal Sammut u Hal Kalleja;

Birkirkara, b'H'Attard, Hal Lija, Hal Balzan, Hal Bordi, Hal Mann u Hal Kaprat;

Hal-Qormi;

Santa Marija ta' Bir Miftuh, bil-Gudja, Hal Saflieni, Hal Ghallun, Hal Tarxien, Hal Luqa, Hal Farruġ, l-Imqabba, Hal Kirkop u Hal Safi;

Santa Katerina (iż-Żejtun), b'Bisqallin, Hal Biżbud, Hal Ġwann, Hal Ghaxaq, Haż-Żabbar u Hal Tmin Assant;

Is-Siġġiewi, b'Hal Kbir, Hal Xluq, Hal Qdieri u Hal Tabuni;

Haż-Żebbuġ, b'Hal Muxi, Hal Mula* u Hal Dwin;

Iż-Żurrieq, bil-Qrendi, Hal Millieri, Hal Lew, Bubaqra u Baqqani;

Santa Duminka, b'Had-Dingli, Hal Tartarni u Gomerino;

Il-Mellieha, b'Hal Dragu, Ġebel Ghazara, Ġebel Manikatu (il-Wardija), Hal Pessa u Hal Dmigh.

	1419	1436	1480
CAPPELLA	1419	1436	1480
Mdina	950	(1000)	1480
Rabat	1170	1198	1391
Naxxar	985	865	1627
Birkirkara	920	960	1347
Qormi	510	580	592
Bir Miftuh	750	722	958
Żejtun	550	675	(700)
Siġġiewi	730	675	754
Żebbuġ	515	531	845
Żurrieq	605	580	943
Dingli	325	104	169
Birgu	(104)	104	(104)
ESTIMATED TOTAL	8339	8098	10633

L-ghadd ta' nies jghammru fil-Cappelle fis-snin 1419-1480. (mill-ktieb 'Malta in 1530' ta' S. Fiorini, Victor Mallia Milanes (Ed), Hospitalier Malta 1530-1798; 1993).

Ma' dawn l-ghaxar parroċċi fil-kampanja kien hemm il-cappella jew parroċċa ta' San Pawl "di fora" barra s-swar fir-Rabat, kif ukoll il-cappella ta' San Lawrenz fil-Birgu. Sal-1536, Had-Dingli u l-Mellieha ma kienux għadhom jeżistu bhala rhula jew 'casali' iżda l-Mellieha baqgħet tisemma' bhala parroċċa żgur minhabba l-fama li kellha marbuta mas-santwarju qadim u għażiż tal-Madonna.

Ir-Rollo ta' De Mello jagħtina hjiel tal-qaddisin protetturi ta' tlieta biss minn dawn il-cappelle, jiġifieri San Pawl fir-Rabat, Santa Duminka f'Hal Tartarni/Dingli u Santa Katerina f'rahal Bisqallin/rahal Biżbud. Huwa

magħruf ukoll kif fl-1402 il-cappella ta' Birkirkara kienet taht il-harsien tal-Verġni Assunta kif ukoll ta' Sant'Elena. Madwar dik is-sena, din il-parroċċa kienet imxiet mill-kappella ta' Sant'Elena, fin-naħiet tal-Gharghur (San Ġwann tal-lum), għall-knisja ta' Santa Marija (magħrufa fi żminijietna bhala 'il-qadima'), akkwat aktar milhuq mill-parroċċani ta' dak iż-żmien.

Tmienja mill-kappillani tal-parroċċi tal-kampanja (dawk taż-Żurrieq, San Pawl di fora, il-Birgu, Bir Miftuh, in-Naxxar, Birkirkara u Santa Katerina) kienu kanoniċi fil-katidral. It-titlu tagħhom kien *Donnus* jew *Don*, nghidu ahna Don Nicolaus de Bordino. L-erbgha l-ohra, jiġifieri dawk tal-Mellieha, is-Siġġiewi, Hal-Qormi u Santa Duminka, kienu jservu fil-katidral bhala qassisin bit-titlu ta' *Presbiter* jew *Clericus*. Wiehed minn dawn ta' l-ahhar kien fil-fatt patri. Il-kappillan maġġur tal-katidral kien ukoll kappillan tal-kappella ta' San Pawl tar-Rabat, li kienet l-akbar parroċċa ta' Malta u l-iktar li kienet tirrendi dhul (25'uncie)³. L-anqas li kienu jirrendu dhul kienu l-parroċċi tal-Birgu, tal-Mellieha u ta' Santa Duminka (2 uncie). L-akbar kappella tal-kampanja kienet dik ta' Birkirkara. Tista' tgħid li l-kapillani jew retturi ta' dawn il-knejjes kienu jgħixu minn fuq dan id-dhul. Kienu wkoll idahhlu xi haġa minghand ir-rahala fqajra bhala hlas għall-amministrazzjoni tas-sagramenti. Xi whud, bhall-kappillan ta' Haż-Żebbuġ li kien jagħmel u jbiegħ il-moxtijiet, kienu jagħmlu xi xogħol iehor żgħir biex iżidu d-dhul tagħhom.

F'dawn il-cappelle jew ahjar parroċċi setgħu jiġu amministrati s-sagramenti mill-qassisin li issa setgħu, u saħansitra ppreferew, jgħixu qrib il-poplu t'Alla. Mal-mogħdija tas-snin dawn il-kappillani bdew biex nghidu hekk jinfatmu mir-rabta tagħhom mal-katidral billi jopponu kull amar li jattendu għas-servizzi fit-tempju ewlieni tad-djoċesi.

Ta' min ifakkar ukoll kif hafna mill-ġid li għandha jew kellha sa dan l-ahhar il-knisja f'pajjizna huwa wirt iż-żmien tan-nofs, kif huma

wkoll xi whud mill-prebendi jew fundazzjonijiet għall-kanonikati, nghidu ahna l-prebendi ta' Bir it-Twil, ta' Ghar Barka, ta' Bir iż-Żgħir u ta' Rihanija.

Il-Medju Evu kien żmien il-miġja ta' l-ordnijiet reliġjużi f'pajjizna. Insemmu l-patrijiet Franġiskani li waslu f'Malta fl-1372 u dawk Agostinjani li kienu waqqfu kunvent f'pajjizna sas-sena 1413. Id-Dumnikani, il-Karmelitani u s-sorijiet Benedittini jidher li kienu waslu sa madwar nofs is-seklu hmistax. Ta' l-ewwel, jiġifieri d-Dumnikani, bnew il-knisja tagħhom fir-Rabat fl-1505, filwaqt li akkwistaw dar oħra fil-Birgu fl-1527. Lejn tmiem is-seklu hmistax, naraw il-wasla tal-patrijiet ta' Ġiezu. Ta' min isemmi li l-patrijiet damu ma stabbilixxew ruhhom f'Malta meta tqis illi fi Spanja kienu minn ta' quddiem nett biex jissieltu kontra l-Islam.

Ta' min jinnota kif dawn ir-religjużi, b'eccezzjoni tas-sorrijiet Benedittini li waqqfu l-kunvent taghhom fl-Imdina, stabbilixxew ruhhom fis-subborg tal-belt siekta, jiġifieri r-Rabat.

Il-parroċċa tal-Mosta

Xi nghidu għall-qagħda religjuża tal-poplu tal-Mosta u l-akkwati f'dawn iż-żminijiet? Tagħrif ftit li xejn għandna iżda nsibu referenza għal devozzjoni lejn xbieha għażiża tal-Verġni Marija meqjuma f'kappella f'Wied is-Sir. Xi naqra saram u mgieba mhix xierqa qatt ma tonqos, u fl-1479 insibu l-qari ta' bandu li pprojbixxa kull loġhob ta' l-azzard fil-Mosta u fl-inhawi ta' madwar. Kif għidna, billi l-Mosta kienet żgħira wisq biex titwaqqaf bhala parroċċa, il-bdiewa fqajra u aktarx hawtiela kienu taht il-kura spiritwali tal-cappella jew parroċċa tan-Naxxar, fid-dell tal-knisja katidrali ta' l-Imdina fuq in-naħa tal-punent. Kien biss fis-16 ta' Settembru tas-sena 1608, fi żmien il-hakma ta' l-Ordni ta' San Ġwann, meta b'popolazzjoni ta' madwar disa' mitt ruh ġiet imwaqqfa l-parroċċa tal-Mosta b'digriet ta' l-isqof Tumas Gargallo.

Noti:

1. Il-Professor Godfrey Wettinger jirreferi għal 'il fuq minn elf kappella f'Malta fiż-Żmien Nofsani. Fl-1575, il-Viżitatur Appostoliku Mons. Pietru Duzina kien sab illi hafna minn dawn il-kappelli kienu fi stat hażin hafna. Tant li 222 minnhom ma kellhomx bieb, 49 kienu waqgħu jew ġew ikkundannati, 17 kellhom soqfa iqatru u hafna minnhom kienu neqsin mill-aktar htigijiet essenzjali.
2. Benefiċċju huwa kariga ekkleżjastika bi dmirijiet u dhul marbutin magħha. Dan id-dhul finanzjarju hafna drabi kien jiġi minn propjetà.
3. Id-dhul tal-cappelle kien kif ġej:

San Pawl di fora	25 unċie
Birkirkara	20 unċie
Naxxar	18 unċie
Bir Miftuh	15 unċie
Santa Katerina (Żejtun)	13 unċie
Siggiewi	13 unċie
Zurrieq	12 unċie
Qormi	12 unċie
Żebbuġ	11 unċie
Birgu	2 unċie
Mellieha	2 unċie
Santa Duminka	2 unċie
4. Din hija silta mill-poeżija "L-Ghanja ta' Malta."

Referenzi:

- a) *Antologija ta' Versi Patrijottici*, miġbura minn Tony Cortis, Dipartiment ta' l-Infommazzjoni, Malta, 1989.
- b) Rev. Joseph Bezzina: *It-Twaqqif tal-Parroċċi: f'Malta taht is-Slaten ta' Sqallija (1127 - 1530) - L-Istorja tal-Knisja f'Malta*, Kullana Kulturali (Pubblikazzjoniet Indipendenza).
- c) Mario Buhagiar: *The First Maltese Parish Churches - Treasures of Malta*, Vol. IX, No. 1, (2002).
- d) Joseph Busuttil, Stanley Fiorini: *The Rollo de Mello (1436*

Xhieda ta' identità nazzjonali

Il-faqar, l-ghaks, il-ġuħ, il-mard, is-superstizzjoni, l-injuranza, il-biża' mill-attakki tal-furbani u mitt saram iehor żgur li jnaffru kull xewqa li gżiritna terġa' lura għaž-żminijiet tan-nofs. Iżda l-harsa hafifa li tajna tiftah tieqa ċkejkna fuq l-imghoddi li f'tant aspetti għadu magħna u nghixuh ta' kuljum fi żminijietna. Huwa wirt haj ta' dan in-nazzjon Malti, li fil-kliem meqjus tal-poeta ta' żmienna l-Prof. Oliver Friggieri⁴ huwa:

*"Nazzjon li tela' u nizel ma' kull mewġa,
nazzjon li baħħar ma' l-irjieħ taż-żmien,
nazzjon li beka u feraħ bla ma nesa,
dil-ħolma li wasslitu sal-ħelsien.*

*Nazzjon qalbien li jemmen fih innifsu,
nazzjon li jrid ix-xoġħol, il-ħaaq u s-sliem,*

*nazzjon qadim li qam f'żerniq ewlieni,
nazzjon żagħżuġħ li jħares 'il quddiem."*

and The Will of Don Bernardus Yaner (1442) - Melitensium Amor: festschrift in honour of Dun Gwann Azzopardi: edited by Toni Cortis, Thomas Freller and Lino Bugeja, 2002..

- e) S. Fiorini: *Malta in 1530*, Victor Mallia Milanese (Ed), Hospitaller Malta 1530-1798 (1993).
- f) E.R. Leopardi: *Bandi, Transactions of the Consiglio Popolare, etc. of the XV Century - Melita Historica*, Vol. 2, No 4, (1959).
- g) Anthony T. Luttrell: *Approaches to Medieval Malta*, A.T. Luttrell (Ed): *Medieval Malta - Studies on Malta before the Knights* (London, 1975).
- h) A. Luttrell (Ed): *Hal Millieri: A Maltese Casale, it's Churches and Paintings* (Malta, 1976).
- i) Leonard Mahoney: *5000 years of Architecture in Malta* (Valletta Publishing, 1996).
- j) Michael A. Sant: *Il-Mosta fiż-Żminijiet tan-Nofs - Xi hjiel ta' tagħrif li nsibu: Publikazzjoni tas-Soċjetà Filarmonika Santa Marija, Mosta, 1996.*
- k) Michael A. Sant: *Mosta Through the Ages: Mosta, The Heart of Malta* (Midsea Publications/Vassallo Builders Group, 1996).
- l) E.B. Vella: *Storja tal-Mosta bil-Knisja Tagħha*, miġbura minn E.B. Vella u oħrajn (1972, i.e. 1986).
- m) Godfrey Wettinger: *The Lost Villages and Hamlets of Malta*, A. T. Luttrell (Ed) *Medieval Malta - Studies of Malta before the Knights* (London, 1975).
- n) Godfrey Wettinger: *The Militia List of 1417-20 - A New starting point for the study of Malta's population*, Melita Historica, Vol. V, No. 2 (1969).
- o) G. Wettinger: *The Militia Roster of Watch Duties of 1417*, *The Armed Forces of Malta, Journal*, 32 (Ottubru 1979).
- p) G. Wettinger: *Malta fiż-Żmien Nofsani*, Kungress Nazzjonali - l-Identità Kulturali ta' Malta, (Dipartiment ta' l-Infommazzjoni, 1989).